



ఆనందపరిచేలా

స్వర్ణలత భవిష్యవాణి..

వైభవంగా 'రంగం' ఘట్టం

హైదరాబాద్, (ప్రభాత సూర్యుడు): సికింద్రాబాద్ ఉజ్జయిని మహాంకాళి అమ్మవారి ఆలయంలో రంగం కార్యక్రమంలో ఘనంగా జరిగింది. బోనాలు వండుగ తరువాతి రోజు జరిగే రంగం కార్యక్రమంలో మాతంగి స్వర్ణలత భవిష్యవాణి వినిపించారు. అమ్మవారి ఎదురుగా వచ్చి కుండపై నిలుచుని స్వర్ణలత భవిష్యవాణి పలికారు. అమ్మవారి ప్రతిరూపంలో మాతంగి స్వర్ణలత ఏ ఏ అంశాలు వ్యక్తమవుతుందనే ఆసక్తితో ఎదురు చూస్తున్న భక్తజనానికి అమ్మవారికి పలుకులు ఆనందాన్ని ఇచ్చాయి. ఈ ఏడాది కూడా వర్షాలు బాగా కురుస్తాయని అమ్మవారు అభయమిచ్చారు. అందరినీ సంతోషంగా ఆనందంగా ఉండేలా చూసుకుంటానని తెలిపారు. వర్షంలో తడిచి మరీ భక్తులు బోనాలు సమర్పించి.. దర్శించుకున్నారంటూ అమ్మవారికి మౌనంగా తెలుపగా.. ఆ మాత్రం కష్టపడాలని... లేకపోతే సోమరిపోతులు అవుతారని అమ్మవారు పలికారు. ఈ ఏడాది బదువారాల పాటు పప్పు బెల్లంతో సాక పెట్టాలని భక్తులను అమ్మవారు ఆజ్ఞాపించారు.

స్వీత వ్యాఖ్యలపై

దుమారం

హైదరాబాద్, (ప్రభాత సూర్యుడు): సివిల్స్ లో దివ్యాంగుల కోటా అవసరమా అంటూ సీనియర్ ఐఎస్ అధికారణి స్మితా సబర్వాల్ చేసిన వ్యాఖ్యలు ఇప్పుడు రాష్ట్రవ్యాప్తంగా దుమారం రేగుతోంది. స్వీత వ్యాఖ్యలను



2

ఎమ్మెల్యే కవితకు

డిఫాల్ట్ బెయిల్ పై విచారణ

ఆగస్టు 5కు వాయిదా వేసిన కోర్టు

న్యూఢిల్లీ, (ప్రభాత సూర్యుడు): ఢిల్లీ లిక్కర్ స్కామ్ సీబీఐ కేసులో బీఆర్ఎస్ ఎమ్మెల్యే కవితకు డిఫాల్ట్ బెయిల్ పై విచారణ మరోసారి వాయిదా పడింది. సోమవారం కవిత బెయిల్ పిటిషన్ పై ఢిల్లీ రౌన్ అవెన్యూ కోర్టులో విచారణకు రాగా... ఆగస్టు 5కు కోర్టు వాయిదా వేసింది. నిర్దేశిత 60 రోజుల గడువులో పూర్తి స్థాయి ఛార్జ్ షీట్ ను దాఖలు చేయడంలో సీబీఐ విఫలం అయ్యిందని జూలై 8న కవిత తరపు న్యాయవాదులు పిటిషన్ వేసి వాదనలు వినిపించారు. సీబీఐ కవితను 2024 ఏప్రిల్ 11న అక్రమంగా అరెస్టు చేసిందని కోర్టుకు తెలిపారు. జూన్ 7న సీబీఐ అసంపూర్తి ఛార్జ్ షీట్ దాఖలు చేసిందని కవిత తరపు న్యాయవాదులు కోర్టుకు వెల్లడించారు. సీబీఐ ఛార్జ్ షీట్ లో తప్పులు ఉన్నాయని కోర్టు కూడా పేర్కొంది. సీఆర్పీసీ167(2)



ప్రకారం కవిత డిఫాల్ట్ బెయిల్ పొందే హక్కు ఉందని... ఏడు ఏళ్లు శిక్ష పడే కేసులో 60 రోజుల వరకు మాత్రమే కస్టడీకి అవకాశం ఉందని... తాము డిఫాల్ట్ బెయిల్ పిటిషన్ దాఖలు చేసిన జూలై 6 తేదీ నాటికి కవిత 86 రోజుల కస్టడీ పూర్తి అయ్యిందని ఢిల్లీ కోర్టులో కవిత తరపు న్యాయవాదులు గతంలో వాదనలు వినిపించారు. ఈరోజు మరోసారి పిటిషన్ పై

2



అధికారుల నిర్లక్ష్యమే కారణం

పెద్దవాగు దుర్లభతనపై మంత్రి పొంగులేటి

ఇంతటి ప్రమాదం జరిగేది కాదన్నారు. పైనుంచి వచ్చే వరదని అంచనా వేయకుండా అధికారులు నిర్లక్ష్యం వహించారని పేర్కొన్నారు. నష్టానికి బాధ్యులైన అధికారులకు ఇప్పటికే షోకాజ్ నోటీసులు ఇచ్చారు. విచారణలో తేలితే వారు శిక్షార్హులు అవుతారు. నష్టం జరిగిన ప్రతి ఒక్కరినీ ప్రభుత్వం ఆదుకుంటుంది. 400 ఎకరాలు ఇసుక మేటతో పూడుకుపోయింది. ఈ ఇసుక తీసేందుకు కొంత నగదు సాయం చేస్తున్నాం. పత్తి, వరి పోయిన వారికి విత్తనాలు ఉచితంగా ఇస్తున్నాం.

కొట్టుకుపోయిన గొర్రెలకు ప్రభుత్వం రూ.3 వేల పరిహారం అందిస్తాం. ఆవులు, గేదెలకు ఒక్కో దానికి రూ.20 వేలు ఇస్తాం. సోమవారం ఉదయం ముఖ్యమంత్రితో మాట్లాడి తక్షణ మరమ్మతులకు రూ.8 కోట్లు మంజూరు చేశాం. వరద వల్ల నీటి మునిగి ఇళ్లు నష్టపోయిన వారికి ఇందిరమ్మ ఇళ్లను ప్రత్యేకంగా మంజూరు చేయిస్తాం. ఎన్నికలకు ముందు హామీ ఇచ్చిన విధంగా రైతు రుణమూఫీ చేశాం. లక్ష రూపాయల లోపు ఉన్న ప్రతి ఒక్కరికీ రుణమూఫీ జరిగిందని పొంగులేటి శ్రీనివాసరెడ్డి తెలిపారు.

భద్రాద్రి కొత్తగూడెం, (ప్రభాత సూర్యుడు): అధికారుల నిర్లక్ష్యంతోనే పెద్దవాగు ప్రాజెక్టుకు గండి పడిందని మంత్రి పొంగులేటి శ్రీనివాసరెడ్డి తెలిపారు. సోమవారం ఆయన ప్రాజెక్టును పరిశీలించి మాట్లాడారు. నరేన సమయానికి గేట్లు ఎత్తి ఉంటే

నూతన న్యాయ చట్టాలపై మీ వైఖరేంటి

ద్రుభిత్వానికి బిఆర్ఎస్ నేత కటిఆర్ లేఖ



హైదరాబాద్, (ప్రభాత సూర్యుడు): దేశంలో అమలులోకి వచ్చిన నూతన న్యాయ చట్టాలపైన రాష్ట్ర ప్రభుత్వం తన వైఖరి వెల్లడించాలి అని


2

RNI: TELTEL12215 <https://www.youtube.com/@PrabhathaSuryuduNews>
<https://www.facebook.com/prabhathasuryudu>

ప్రభాత సూర్యుడు

నిజం దాగదు.. వార్త ఆగదు **జాతీయ తెలుగు దినపత్రిక**
www.prabhathasuryudu.com

తెలంగాణ	ఎడిటర్ : చెరుకు ఉపేందర్	ఆదివారం	21.7.2024
సంపుటి : 1	సంచిక : 328	పేజీలు : 4	వెల : రూ. 5/-



న్యూఢిల్లీ, (ప్రభాత సూర్యుడు): తెలంగాణ ప్రభుత్వం రూ. 1.5లక్షల కోట్లతో చేపడుతున్న మూసీ రివర్ ప్రక్షాళనకు సహకరించాలని కేంద్ర మంత్రికి ముఖ్యమంత్రి రేవంత్ రెడ్డి విజ్ఞప్తి చేశారు. హైదరాబాద్ నగరంలోని మురికి నీరంతా మూసీలో చేరుతోందని, దానిని శుద్ధి చేయాలని రాష్ట్ర ప్రభుత్వం సంకల్పించి నట్లు కేంద్ర మంత్రికి వివరించారు. జాతీయ నదీ పరిరక్షణ ప్రణాళిక కింద మురికి నీటి శుద్ధి పనులకు రూ.4వేల కోట్లు కేటాయించాలని పాటిల్ ను కోరారు. రెండ్రోజుల ఢిల్లీ పర్యటనలో భాగంగా తెలంగాణ ముఖ్యమంత్రి రేవంత్ రెడ్డి కేంద్ర జల్ శక్తి మంత్రి సి.ఆర్.పాటిల్ తో భేటీ అయ్యారు. ఈ సందర్భంగా రాష్ట్ర ప్రభుత్వం ప్రతిష్టాత్మకంగా చేపడుతున్న మూసీ నది డెవలప్ మెంట్, రాష్ట్రంలోని ఇళ్లకు నల్ల కనెక్షన్ కోసం పెద్దఎత్తున నిధులు ఇవ్వాలని కేంద్ర మంత్రిని కోరారు. ఈ సమావేశంలో దివ్యాంగు సీఎం భట్టి విక్రమార్కు నీటి పారుదల శాఖ మంత్రి ఉత్తమ్ కుమార్ రెడ్డి పాల్గొన్నారు. అలాగే గోదావరి నదీ జలాలతో ఉస్మాన్ సాగర్, హిమాయత్ సాగర్ లను నింపే పనుల కోసం మరో రూ.6వేల కోట్లు

మూసీనది ప్రక్షాళనకు సహకరించండి

- మూసీ నది ప్రక్షాళనకు సహకరించండి
- శుద్ధి పనులకు రూ.4వేల కోట్లు కేటాయించాలి
- కేంద్రమంత్రి పాటిల్ ను కలిసి కోరిన సిఎం రేవంత్
- పెట్రోలియం శాఖ మంత్రి హర్షివ్ పులితో గ్యాస్ పై చర్చ

విజ్ఞప్తి చేశారు. ముఖ్యమంత్రి వెంట ఉప ముఖ్యమంత్రి భట్టి విక్రమార్కు, రాష్ట్ర మంత్రి ఉత్తమ్ కుమార్ రెడ్డి, అధికారులు.

మరో మూడ్రోజులపాటు వర్షాలు

అప్రమత్తమైన అధికారులు

హైదరాబాద్, (ప్రభాత సూర్యుడు) : తెలంగాణ రాష్ట్రంలో మరో మూడ్రోజులపాటు వర్షాలు కురిసే అవకాశం ఉండడంతో జిల్లా కలెక్టర్లను ప్రభుత్వ ప్రధాన కార్యదర్శి శాంతి కుమారి అప్రమత్తం చేశారు. వాతావరణ శాఖ హెచ్చరికల నేపథ్యంలో జిల్లా కలెక్టర్లతో ఆమె టెలి కాన్ఫరెన్స్ ద్వారా సమీక్ష నిర్వహించారు. రాష్ట్రంలో గత వారం రోజులుగా విస్తారంగా కురుస్తున్న వర్షాలపై ముఖ్యమంత్రి రేవంత్ రెడ్డి నిరంతరం సమీక్షిస్తున్నారని, జిల్లాల్లో ఎలాంటి ప్రాణ, ఆస్తి నష్టం వాటిల్లకుండా చర్యలు చేపట్టాలని కలెక్టర్లను ఆమె ఆదేశించారు. ముందుగానే పునరావాస కేంద్రాల ఏర్పాటుకు చర్యలు చేపట్టాలని, పోలీస్, ఇరిగేషన్, పంచాయతీరాజ్, అగ్నిమాపక శాఖ, ఎన్టీఆర్ఎఫ్, ఎస్టీఆర్ఎఫ్ తదితర శాఖలు సమన్వయంతో పని చేసేలా చూడాలని కలెక్టర్లకు ఆదేశాలు జారీ చేశారు. డిజిపీ జితేందర్, ప్రణాళిక శాఖ ముఖ్య కార్యదర్శి నందిమ్ నుల్తానియా సైతం సమీక్షలో పాల్గొన్నారు. రాష్ట్రంలో కురుస్తున్న వర్షాలతో చెరువులు, కుంటలు నిండా అవి తెగకుండా తగు ముందస్తు చర్యలు



చేపట్టాలని సీఎస్ ఆదేశించారు. ఇప్పటికే భద్రాద్రి కొత్తగూడెం, ములుగు జిల్లాల్లో %చీణ=ఖీ% బృందాలను ఏర్పాటు చేసినట్లు ఆమె చెప్పుకొచ్చారు. అన్ని జిల్లాల్లో ప్రత్యేకంగా కంట్రోల్ రూమ్ లను ఏర్పాటు చేసుకోవాలని అధికారులకు సూచించారు. ఏదైనా అత్యవసర సహాయం కావాలంటే ఏ సమయంలోనైనా తనను సంప్రదించాలని జిల్లా కలెక్టర్లకు శాంతి కుమారి తెలిపారు. ప్రధానంగా లోతట్టు ప్రాంతాలు, చెరువు కట్టలు తదితర

2

సంపాదకీయం

బడ్జెట్ సామాన్యులకు చిక్కెనా ?

పార్లమెంట్ బడ్జెట్ సమావేశాలు ప్రారంభం అయ్యాయి. ఓట్ ఆన్ అకౌంట్ తరవాత ఎన్నికలు.. ఇప్పుడు కొత్త ప్రభుత్వం ఏర్పడ్డ తరువాత పూర్తిస్థాయి బడ్జెట్ సమావేశాలు మొదలయ్యాయి. ప్రజలు ఎంతో ఆసక్తితో ఎదురు చూస్తున్న అనేక అంశాలకు, సమస్యలకు పార్లమెంట్ జవాబుదారీ కావాలి. ప్రజలకు తాము అండగా ఉన్నామన్న సంకేతం వెళ్లాలి. అప్పుడే ప్రజలకు విశ్వాసం కలుగుతుంది. ఇకపోతే దేశానికి దశాదిశానిర్దేశం చేసేలా బడ్జెట్ పద్దులు ఉండాలి. బడ్జెట్ అనగానే దేశ అభివృద్ధి ముఖచిత్రం కనిపించాలి. అంతలా గారడీ కాకుండా దేశాన్ని నిలబెట్టేలా, అపవన్నులను ఆదుకునేలా, భవిష్యత్ దర్శనం చూపేలా ఉండాలి. కానీ ఏటా మొక్కుబడి బడ్జెట్ ప్రసంగాలు సాగుతున్నాయి. గత పదేళ్లలో ఎన్నో ఆశలతో ఎదురుచూస్తున్న వారికి ఏ రకంగానూ బడ్జెట్లో ఏరేమి కలగలేదు. ఈ క్రమంలో మంగళవారం ప్రవేశ పెట్టబోయే బడ్జెట్ పై దేశ ప్రజల్లో సహజంగానే ఆసక్తి కలుగుతోంది. గత పదేళ్లకు భిన్నంగా బడ్జెట్ ఉంటుంటే అన్న ఆసక్తి, ఉత్సాహ కూడా కలుగుతోంది. తొలిసారి సంకీర్ణంలోకి అడుగుపెట్టిన మోడీ ప్రభుత్వం ప్రవేశ పెడుతున్న తొలి బడ్జెట్ కావడంతో విపక్షాలతో సహా, అన్ని తరగతుల ప్రజలు కూడా గతంలో ఎప్పుడూ లేనంతగా ఆసక్తి కనబడు స్తున్నారు. దీంతో ఆర్థికమంత్రి నిర్మలా సీతారామన్ ప్రవేశ పెట్టే బడ్జెట్ పై సర్వతా చర్చ సాగుతోంది. ఇకపోతే దేశ ప్రజలంతా ఎంతో ఆసక్తిగా ఎదురుచూస్తున్న పార్లమెంట్ వర్షాకాల సమావేశాలు సోమవారం ప్రారంభం అయ్యాయి. కేంద్ర ఆర్థిక మంత్రి నిర్మలా సీతారామన్ ఏడోసారి కేంద్రబడ్జెట్ ను ప్రవేశపెట్టేందుకు సిద్ధమయ్యారు. అంతకుముందు పార్లమెంటులో ఆర్థిక సర్వేను ప్రవేశపెట్టనున్నారు. నిర్మలా సీతారామన్ పేరిట వరుసగా ఏడు బడ్జెట్లు సమర్పించిన రికార్డు నమోదు కానుంది. ఇప్పటి వరకు ఈ రికార్డు మొరార్జీ దేశాయ్ పేరిట ఉంది. బడ్జెట్ ను ప్రవేశపెట్టేందుకు నిర్మలా సీతారామన్ అన్ని ఏర్పాట్లు పూర్తి చేశారు. ఆర్థిక మంత్రిత్వ శాఖ ఆర్థిక వ్యవస్థలోని వేర్వేరు వాటాదారులతో చాలాసార్లు చర్చలు జరిపింది. విద్య, ఆరోగ్య రంగం, క్యాపిటల్ మార్కెట్, ఉపాధి, నైపుణ్యాలతో పాటు రంగాలకు చెందిన అధికారులు, ప్రతినిధులతో చర్చలు జరిపారు. పలువురు ఆర్థికవేత్తలతోనూ ఆర్థిక మంత్రి సమావేశమయ్యారు. బడ్జెట్లో ద్రవ్యోటు తగ్గింపుపై దృష్టి సారించాలని ఆర్థికవేత్తలు కేంద్రానికి సూచించారు. వ్యవసాయ రంగానికి బడ్జెట్లో కేటాయింపులు పెంచాలని రైతు సంఘాలు ఆర్థిక మంత్రిని కోరాయి. ఇకపోతే ఈసారి కేంద్ర బడ్జెట్లో తెలుగు రాష్ట్రాలకు ప్రాధాన్యత దక్కాలని ఈ రెండు రాష్ట్రాలు కోరుకుంటున్నాయి. రెండు రాష్ట్రాల సీఎంలు పలుమార్లు కేంద్రమంత్రులను కలిసి ఇప్పటికే వివిధ అంశాలపై విచారణ సమరపించారు. కేంద్రంలోని ఎన్నియే ప్రభుత్వం కీలక భాగస్వామిగా ఉన్న టీడీపీ.. ఏపీ అభివృద్ధికి ప్రత్యేకంగా నిధులు, ప్రాజెక్టులు కేటాయించాలని కేంద్రాన్ని కోరుతోంది. ఈ క్రమంలో ఏపీ సీఎం చంద్రబాబు ఇప్పటికే ప్రధాని మోదీ సహా కేంద్ర పెద్దలను కలిసి విజ్ఞప్తి చేశారు. తెలంగాణలోనూ ఈసారి బీజేపీ ఎక్కువ సీట్లు గెలుచు కోవడంతో.. రాష్ట్రానికి గతానికంటే ఎక్కువ లబ్ధి చేకూరేలా నిర్ణయాలు ఉండొచ్చనే చర్చ జరుగుతోంది. గతంలో లాగానే బడ్జెట్ 2024 కూడా పేపర్ లోనే ఫార్మూలాలో ఉండనుంది. బడ్జెట్ పత్రాలు హిందీ, ఇంగ్లీష్ మాత్రమే అందుబాటులో ఉంటాయి. కేంద్ర బడ్జెట్ కు సంబంధించిన అన్ని పత్రాలు 'యునైటెడ్ బడ్జెట్ మొబైల్ యాప్'లో అందుబాటులో ఉంటాయి. దీంతో పార్లమెంట్ సభ్యులు, సామాన్య ప్రజలకు ఎలాంటి ఇబ్బంది లేకుండా బడ్జెట్ పత్రాలు అందుతాయి. బడ్జెట్ సమర్పించిన కొద్దిసేపటికి అన్ని పత్రాలు ఈ యాప్ లో అందుబాటులోకి రానున్నాయి. ఈ సారి బడ్జెట్ లో కేంద్రం ప్రజాకర్షక విధానాలవైపు మొగ్గుచూప బోతున్నట్లు తెలిసింది. ఆదాయపన్నుల్లో ఉపశమనం, కిసాన్ సమాన్ నిధి, ఇళ్ల నిర్మాణాలకు ఊతమిచ్చే విధంగా నిర్ణయాలు ఉండబోతున్నట్లు తెలిసింది. మరోవైపు ఆదివారం అఖిలపక్ష సమావేశం జరిగింది. ఇందులో సంఘటిత ప్రతిపక్షాలు పలు కీలక విషయాలను ప్రభుత్వం ముందుంచాయి. విపక్షం బలంగా ఉండడం వంటి కారణాల వల్ల పార్లమెంట్ సమావేశాల్లో ఇక దాటవేత భారతీ కుదరదు. ప్రత్యేకించి నీట్ వివాదం, పరీక్షల్లో ప్రశ్నాపత్రాల లికేజీ వంటి విషయాలపై సభలో చర్చకు అవకాశం ఇవ్వాలి అని ప్రతిపక్షాలు అఖిలపక్షంలో పట్టుపట్టాయి. అనుకున్నట్లుగానే తొలిరోజే అంటే సోమవారమే దీనిపై విపక్ష నేత రాహుల్ ప్రస్తావించారు. చర్చకు పట్టుబట్టారు. అలాగే అనేకమైన ప్రజల అంశాలు కూడా చర్చకు వచ్చే అవకాశం ఉంది. బడ్జెట్తో పాటు, ప్రజా సమస్యలపై సహాయకమైన సమాధానం ఇచ్చేందుకు ప్రభుత్వం సిద్ధంగా ఉండాలి. గతంలో లాగా వాయిదాలు వేయడం,దాటవేయడం, ఎంపిలను సస్పెండ్ చేయడం లాంటి చర్యలు కదరవని గుర్తించాలి. ఇక ప్రభుత్వానికి కూడా సభా నిర్వహణలో అందరి మద్దతు అవసరం. అన్ని అంశాలపై చర్చకు తాము సిద్ధం అని అఖిలపక్షంలో కేంద్రమంత్రులు వెల్లడించారు. అయితే ఏదైనా కూడా సభా నిబంధనలకు అనుగుణంగా ఉంటుందని తెలిపారు. వీటిని అంతా పాటించాల్సిందేనని ప్రతిపక్ష నేతలకు కేంద్రమంత్రి కిరణ్ రిజిజు తెలిపారు. సభ అందరిదీ, సమిష్టి సహకార వైఖరితోనే నిర్ణీత రీతిలో సభలు నిర్వహించేందుకు వీలుంటుందని స్పష్టం చేశారు.

అక్రమాలకు పాల్పడిన పంచాయతీ సెక్రటరీ సస్పెన్షన్

అబ్దుల్లాపూర్ మెట్ - ప్రభాత సూర్యుడు : భూమిలో నిబంధనలకు విరుద్ధంగా ఇంటి నిర్మాణ ప్రభుత్వ విధులను దుర్వినియోగం చేస్తూ, అక్రమాలకు పాల్పడి, నిషేధిత భూదాన్ భూమిలో అక్రమంగా ఇంటి నిర్మాణ అనుమతులు జారీ చేసిన గ్రామ పంచాయతీ సెక్రటరీ రమేష్ గౌడ్ ను రంగారెడ్డి జిల్లా కలెక్టర్ శశాంక సస్పెండ్ చేశారు. అబ్దుల్లాపూర్ మెట్ మండల పరిధిలోని తారామతి పేట గ్రామపంచాయతీ సెక్రటరీగా విధులు నిర్వహిస్తున్న జీ రమేష్ గౌడ్ సర్వే నెంబర్ 215, 216 %౦౯% 217 లోని నిషేధిత భూదాన్ కలెక్టర్ శశాంక హెచ్చరించారు.

ప్రజావాణిలో వచ్చిన దరఖాస్తులకు ప్రాధాన్యత ఇచ్చి త్వరితగతిన పరిష్కరించాలి

ఖమ్మం, (ప్రభాత సూర్యుడు): కలెక్టరేట్ సమావేశ మందిరంలో నిర్వహించిన ప్రజావాణి కార్యక్రమంలో అదనపు కలెక్టర్ డి. మధుసూదన్ నాయక్ తో కలిసి ప్రజల అర్థిలను స్వీకరించారు. ఈ సందర్భంగా ఆయన మాట్లాడుతూ, ప్రజావాణి దరఖాస్తులకు ప్రాధాన్యత నిచ్చి అర్థిదారుల సమస్యలను సత్వరమే పరిష్కరించాలని అన్నారు. స్వీకరించిన అర్థిలను పరిష్కారం, తిరస్కరణకు గురైతే, కారణం అర్థిదారునికి తెలుపాలన్నారు. ప్రజల నుండి స్వీకరించిన అర్థిలను పరిష్కారానికి ఆదేశిస్తూ సంబంధిత అధికారులకు కలెక్టర్ ఫార్వర్డ్ చేశారు. ఈ ప్రజావాణి కార్యక్రమంలో జిల్లా రెవిన్యూ అధికారిణి ఎం. రాజేశ్వరి, డిఆర్వో సన్యాసయ్య, జెడ్పీ సిఇజ ఎస్. వినోద్, జిల్లా అధికారులు, వివిధ శాఖల సంబంధిత అధికారులు, తదితరులు పాల్గొన్నారు.

లక్ష్య సాధనకు ఏకాగ్రత, పట్టుదలతో కృషి చేయాలని ఖమ్మం జిల్లా కలెక్టర్ ముజమ్మిల్ ఖాన్



ఖమ్మం, (ప్రభాత సూర్యుడు) : సోమవారం కలెక్టర్ తెలంగాణ వెనుకబడిన తరగతుల ఉద్యోగ నైపుణ్య అభివృద్ధి, శిక్షణ కేంద్రంలో గ్రూప్-1 ఉద్యోగార్థులకు చేపట్టిన ఉచిత శిక్షణ తరగతులు కలెక్టర్ హాజరయ్యారు. ఈ సందర్భంగా పోలీ పరీక్షలకు అనుసరించాల్సిన వ్యూహాన్ని గురించి కలెక్టర్ అవగాహన కల్పించారు. ఈ సందర్భంగా ఆయన మాట్లాడుతూ, ఎప్పుడు శ్రమపై దృష్టి పెట్టాలని, ఖచ్చితంగా ఫలితం వస్తుందని తెలిపారు. సి లబ్స ను అనుసరించాలని ఆయన అన్నారు. ఒకరినొకరు సహకరించుకోవాలని, తమకు తెలిసిన విషయాలు ఒకరినొకరు పంచుకోవాలని ఆయన అన్నారు. ఇంటిని, చదువును బ్యాలెన్స్ చేసుకోవాలన్నారు. నిరాశ, నిస్సహాయత లోనికావద్దని, ఆకావాహ దృక్పథంతో ముందుకు వెళ్లాలని అన్నారు. పరిస్థితులు లక్ష్య సాధనకు అడ్డంకులు కావని, అవకాశాలను విజయాలగా మలచుకోవాలని అన్నారు. చదువుతో పాటు అరగంట ఆటలు, వ్యాయామానికి ఖచ్చితంగా కేటాయించాలన్నారు. మానసికంగా దృఢంగా ఉండాలని, సమస్యలకు ఆందోళన చెందకుండా, పరిష్కారానికి యోచన చేయాలన్నారు. లక్ష్య సాధనకు వనరులు ఎప్పుడు అడ్డంకి కాదని ఆయన తెలిపారు.

స్మిత వ్యాఖ్యలపై దుమారం

పలువురు తీవ్రంగా తప్పుబడుతున్నారు. తాజాగా... ప్రముఖ మోటివేటర్, సీఎన్టీఐ ఐఎస్ఎస్ అకాడమీ నిర్వాహకురాలు బాలలత స్పందిస్తూ స్మితపై ఆగ్రహం వ్యక్తం చేశారు. అంగవైకల్యం ఉన్నవారి గురించి మాట్లాడటానికి స్మిత సబర్బాల్ కు ఉన్న అర్హత ఏంటో చెప్పాలని ప్రశ్నించారు. సోమవారం మీడియాతో మాట్లాడుతూ.. జ్యుడిషియరీ, పార్లమెంటరీ వ్యవస్థలు తీసుకునే నిర్ణయాలకు వ్యతిరేకంగా మాట్లాడుతున్నారని మండిపడ్డారు. అసలు ఫీల్డ్లో పరిగెత్తుతూ స్మిత సబర్బాల్ ఎంతకాలం పనిచేశారని నిలదీశారు. విపక్షకు గురవుతున్న వికలాంగులను స్మిత సబర్బాల్ మాటలు మరింత కుంగదీశారున్నారు. సీఎం అయ్యాక రేవంత్ రెడ్డి మొదట అపాయింట్మెంట్ వికలాంగురాలికి ఇచ్చారని గుర్తు చేశారు. స్మిత తన మాటలు వ్యక్తిగతంగా మాట్లాడుతున్నారా? లేక ప్రభుత్వం తరఫున మాట్లాడుతున్నారా అనేది తెల్పాలన్నారు. కోడ్ ఆఫ్ కండక్ట్, సివిల్ సర్వీస్ క్రమశిక్షణ రాహిత్యం కింద స్మిత సబర్బాల్ పైన చర్యలు తీసుకోవాలని డిమాండ్ చేశారు. అంగవైకల్యం ఉన్న జై పాల్ రెడ్డి ఉత్తమ పార్లమెంటరీ సాధించారని తెలిపారు. స్మిత సబర్బాల్ పైన చర్యలు తీసుకోవాలి అని సీఎం రేవంత్ రెడ్డిని కోరుతున్నామన్నారు. 'ఇప్పటికైనా సివిల్ సర్వీస్ రాస్తాను.. నాకన్నా ఎక్కువ మార్పులు సాధించమని స్మిత సబర్బాల్ సవాల్ విసిరారు. స్టీఫిన్ హాకింగ్, సుదా చంద్రన్ వంటి మేధావులు అంగవైకల్యం జయించారన్నారు. కేసీఆర్ హయాంలో పదేళ్ల పాటు సీఎంపేలో పనిచేసి కనీసం అడ్మినిస్ట్రేషన్ పైన అవగాహన లేకుండా మాట్లాడటం బాధాకరమన్నారు. అంగవైకల్యంతో పద్మశ్రీ, పద్మ భూషణ్ అవార్డులు తీసుకున్నవారు ఉన్నారున్నారు. 24 గంటల్లో స్మిత సభర్బాల్ తన మాటలు వెనక్కి తీసుకోవాలి అని డిమాండ్ చేశారు. రేపటిలోగా ప్రభుత్వం ఈ అంశంపై స్పందించకపోతే టాంక్ బండ్ పైన నిరసన తెలియజేసేమని బాలలత స్పష్టం చేశారు. 'ఐఎస్, ఐపీఎస్ వంటి సివిల్ సర్వీస్ ఉద్యోగాలకు ఎక్కువగా క్షేత్ర స్థాయిలో పని చేయాల్సి ఉంటుంది.. ప్రజల కష్టాలను నేరుగా విన్నవి ఉంటుంది.. ఇందుకు శారీరక దృఢత్వం, అవసరం.. కొన్నిసార్లు కఠిన సమయాల్లో పని చేయాల్సి ఉంటుంది.. వైకల్యం ఉన్న వారిని గౌరవిస్తున్నాను.. కానీ వైకల్యం ఉన్న +లైట్ ను విమానయాన సంస్థలు నియమించుకుంటాయా? వైకల్యం ఉన్న సర్దన్ సేవలను మీరు విశ్లేషిస్తారా?' అంటూ ఐఎస్ అధికారిని స్మిత సబర్బాల్ ట్రీట్ చేశారు. అయితే దివ్యాంగులపై స్మిత వ్యాఖ్యలు పెను దుమారాన్ని రేపుతున్నాయి. అనేక విమర్శలు వెల్లువెత్తుతున్నాయి.

ప్రభుత్వ భూములను కబ్జా చేస్తే చూస్తూ ఉరుకునేది లేదు

● తహసిల్దార్ రవీంద్ర దత్తు



అబ్దుల్లాపూర్ మెట్ - ప్రభాత సూర్యుడు : ప్రభుత్వ భూములను కబ్జా చేస్తే చూస్తూ ఉరుకునేది లేదని అబ్దుల్లాపూర్ మెట్ మండల తహసిల్దార్ రవీంద్ర దత్తు హెచ్చరించారు. పెద్ద అంబర్ పేట్ గ్రామ రెవిన్యూ పరిధిలోని సర్వే నెంబర్ 244/36లో అక్రమంగా ఏర్పాటు చేసిన కంటైనర్లను జెసిబిల సహాయంతో అధికారులు సోమవారం తొలగించారు. ఈ సందర్భంగా తహసిల్దార్ రవీంద్ర దత్తు మాట్లాడుతూ.. ప్రభుత్వ భూములను కబ్జా చేయాలని చూస్తున్న అక్రమార్కులపై కఠిన చర్యలు తీసుకుంటామని, అవసరమైతే క్రిమినల్ కేసులు కూడా పెడతామని ఈ సందర్భంగా రవీంద్ర దత్తు హెచ్చరించారు.

నూతన న్యాయ చట్టాలపై మీ వైఖరేంటి

బీఆర్ఎస్ వర్కింగ్ ప్రెసిడెంట్ కేటీఆర్ డిమాండ్ చేశారు. ఈ మేరకు రాష్ట్ర ప్రభుత్వానికి కేటీఆర్ బహిరంగ లేఖ రాశారు. వివిధ వర్గాల నుంచి కొత్త న్యాయ చట్టాలపై తీవ్ర అభ్యంతరాలు వ్యక్తమవుతున్నాయి. ఈ చట్టాలలో ఉన్న పలు నిబంధనలు, సెక్షన్లు ప్రజల ప్రాథమిక హక్కులకు విఘాతం కలిగించేలా, వ్యక్తి స్వేచ్ఛను హరించేలా ఉన్నాయి. నూతన చట్టాల్లో పేర్కొన్న అనేక సెక్షన్ల వల్ల రాష్ట్రంలో పోలీస్ రాజ్యాన్ని తీసుకువచ్చే ప్రమాదం ఉన్నదని కేటీఆర్ పేర్కొన్నారు. ఇప్పటికే పశ్చిమ బెంగాల్, తమిళనాడు, కర్ణాటక ముఖ్యమంత్రులు ఈ చట్టాల అమలును వ్యతిరేకిస్తున్నారు. నూతన చట్టాలపై విస్తృతంగా చర్చ జరగాల్సిన అవసరం ఉన్న నేపథ్యంలో వీటిపైన తెలంగాణ రాష్ట్ర ప్రభుత్వంతోపాటు, ఇక్కడి కాంగ్రెస్ పార్టీ తన వైఖరిని వెల్లడించాలని కేటీఆర్ డిమాండ్ చేశారు. ఇప్పటికైనా రేవంత్ సర్కారు వెంటనే తన నిర్ణయాన్ని ప్రకటించాలి. నూతన చట్టాల్లో ఉన్న నియంతృత్వపూరిత సెక్షన్లను సవరించాలన్నారు.

మరో మూడోజులపాటు వర్షాలు

ప్రాంతాల వద్ద అప్రమత్తంగా ఉండాలన్నారు. పోరీ వాగులను ఎవ్వరూ దాటకుండా ఆయా ప్రాంతాలలో తగు బండ్లమ్మ ఏర్పాటు చేయాలని చెప్పారు. ఇప్పటికే జిల్లాల్లో దెబ్బతిన్న నివాస గృహాలు, ఇతర సౌకర్యాలపై ప్రభుత్వానికి ప్రాథమిక నివేదిక సమర్పిస్తున్నట్లు ఆమె తెలిపారు. రాష్ట్రంలోని పోలీస్ కమిషనర్లు, ఎస్సీలు జిల్లా కలెక్టర్లతోపాటు ఇతర ప్రభుత్వ అధికారులతో సమన్వయంతో పనిచేస్తున్నట్లు సీఎస్కే డిజిపీ జితేందర్ తెలిపారు. ఇప్పటివరకు ఎటువంటి అవాంఛనీయ సంఘటనలు జరగలేదని, పోలీస్ అధికారులందరూ క్షేత్రస్థాయిలో పర్యవేక్షిస్తున్నట్లు డిజిపీ వెల్లడించారు. ప్రణాళికా శాఖ ముఖ్య కార్యదర్శి సందీప్ సుల్తానియా మాట్లాడుతూ.. రాష్ట్రంలోని పలు జిల్లాల్లో మరో మూడోజులపాటు ఒక మోస్తరు నుంచి భారీ వర్షాలు కురుస్తాయని చెప్పారు. అలాగే గంటకు 30నుంచి 40 కిలోమీటర్ల వేగంతో ఈదురు గాలులు వీచే అవకాశం ఉందన్నారు. భద్రాచలం వద్ద ఇప్పటికే రేపడో ప్రమాద హెచ్చరిక ప్రకటించామని, 53అడుగులకు చేరితే మూడో ప్రమాద హెచ్చరిక జారీ చేయనున్నట్లు భద్రాద్రి కొత్తగుడి కలెక్టర్ సీఎస్కే తెలిపారు.

ఎమ్మెల్యే కవితకు డిఫాల్ట్ బెయిల్ పై విచారణ

విచారణకు రాగా.. కోర్టు ఆగస్టు 5కు వాయిదా వేసింది. కాగా.. ఢిల్లీ లిక్వర్ స్కాంలో అరెస్ట్ అయిన కవిత దాదాపు నాలుగు నెలలుగా తీహార్ జైలులోనే ఉన్నారు. ఢిల్లీ లిక్వర్ స్కాం కేసులో కేసులు నమోదు చేసిన సీబీఐ, ఈడీ.. కవితను అదుపులోకి తీసుకున్నాయి. అయితే కవిత అరెస్ట్ నాటి నుంచి బెయిల్ కోసం తీవ్రంగా శ్రమిస్తున్నారు. అనేక మార్లు బెయిల్ మంజూరు చేయాలంటూ ఢిల్లీ రౌజ్ అవెన్యూ కోర్టులో కవిత తరపు న్యాయవాదులు పిటిషన్ వేయడం... అందుకు కోర్టు ధిక్కారచదం షరా మామూలుగా మారింది. దీంతో గత కొద్ది నెలలుగా కవిత జైలు జీవితాన్ని గడుపుతూ వస్తున్నారు. తాజాగా కవిత తరఫున లాయర్లు కీలకమైన అంశాన్ని బెయిల్ పిటిషన్ లో పొందుపరుస్తూ డిఫాల్ట్ బెయిల్ మంజూరు చేయాలని కోరారు. నిర్దేశిత 60 రోజుల గడువులో పూర్తి స్థాయి ఛార్జీషీట్ ను దాఖలు చేయడంలో సీబీఐ విఫలం అయ్యారంటూ కవిత తరపు న్యాయవాదులు కోర్టులో పిటిషన్ వేశారు. పిటిషన్ ను విచారించిన ఢిల్లీ కోర్టు మరోసారి వాయిదా వేసింది. దీంతో మరికొంత కాలం కవిత జైలులోనే ఉండాల్సిన పరిస్థితి ఏర్పడింది.



నీట్ పేపర్ లోకజ్ఞ లోక్ సభలో దుమారం

- పరీక్షల వ్యవహారం మొత్తం ఒక 'ఫ్రాడ్'గా మారింది

- పరీక్షా విధానంలో చాలా తీవ్రమైన సమస్య ఉంది

- అధికార పక్షాన్ని దులిపేసిన విపక్షనేత రాహుల్ - విపక్షాల విమర్శలను తిప్పికొట్టిన మంత్రి ధర్మేంద్రప్రధాన్

రైతులకు ఆంక్షలులేని రుణమాఫీ చేసి, చిత్తశుద్ధి చాటుకోవాలి

-మాదిగ హక్కుల పరిరక్షణ సమితి రాష్ట్ర వ్యవస్థాపకులు మైస ఉపేందర్

హన్మకొండ, (ప్రభాత సూర్యుడు): రైతులకు ఆంక్షలులేని రుణమాఫీ చేసి, చిత్తశుద్ధి చాటుకోవాలని మాదిగ హక్కుల పరిరక్షణ సమితి రాష్ట్ర వ్యవస్థాపకులు మైస ఉపేందర్ అన్నారు. సోమవారం ఉమ్మడి వరంగల్ జిల్లా, హన్మకొండలో ఎం. హెచ్.పి. యస్. ముఖ్య నాయకుల సమావేశం జిల్లా కేంద్రంలో నిర్వహించారు. ఈ సమావేశానికి ముఖ్య అతిథిగా హాజరైన ఆ సంస్థ వ్యవస్థాపకులు మైస ఉపేందర్ మాట్లాడుతూ ఇటీవల రాష్ట్ర ప్రభుత్వం విడుదల చేసిన రైతుల రుణమాఫీ ని ఆంక్షలు లేకుండా చిన్న, సన్న కారు రైతులందరికీ వర్తింపే విధంగా చర్యలు తీసుకోవాలని ప్రభుత్వాన్ని కోరారు. దేశానికి రైతే వెన్నుముక, రైతే రాజు, అనే నానుడి ప్రభుత్వ నివాదాన్ని నిజం చేయాలంటే, రైతులకు ఆంక్షలు లేని రుణమాఫీ చేయాలని తెలంగాణ రాష్ట్ర ముఖ్యమంత్రిని, వ్యవసాయ శాఖ మంత్రివర్గులను ఈ సందర్భంగా కోరారు. పాప ఎకరం, అర ఎకరం, ఎకరం, రెండు ఏకరాల కంటే తక్కువ ఉండే యస్.సి., యస్.టి., బి.సి., మైనార్టీ రైతులకు ఆంక్షలు లేని రుణమాఫీ చేయాలని రాష్ట్ర ప్రభుత్వాన్ని కోరారు. ఈ కార్యక్రమంలో ఎం. హెచ్.పి. యస్. రాష్ట్ర ఉపాధ్యక్షులు గోవింద్ అశోక్ యూత్ రాష్ట్ర అధ్యక్షులు శ్రీనివాస్ వరంగల్ ఉమ్మడి జిల్లా అధ్యక్షులు ఎడ్ల మైపాల్ దయాకర్ తదితరులు పాల్గొన్నారు.



ఆదర్శ పాఠశాలలో బాల కవి సమ్మేళనం

జఫర్పేట్, (ప్రభాత సూర్యుడు): మండల కేంద్రానికి సమీపంలో సాగరం క్రాస్ దగ్గర లోని తెలంగాణ రాష్ట్ర ఆదర్శ పాఠశాల మరియు కళాశాల నందు సోమవారం దాశరథి కృష్ణమాచార్యుల జయంతి కార్యక్రమాన్ని ఘనంగా నిర్వహించారు. తెలుగు విభాగ అధ్యక్షులు ఉపాధ్యాయులు డాక్టర్ మహేందర్ ఆధ్వర్యంలో తెలుగు ఉపాధ్యాయులు భూక్తి సర్వే, నాగలక్ష్మి సహకారంతో బాల కవి సమ్మేళనం నిర్వహించారు. ఈ సందర్భంగా మహాకవి దాశరథి కృష్ణమాచార్యులను స్మరిస్తూ పాటలు, కవితలు, పద్యాలు, పాడి వినిపించారు. ఈ పోటీల్లో పాల్గొని విజేతలైన విద్యార్థులకు బహుమతులు అందజేశారు. పాఠశాల ప్రిన్సిపాల్ డి శ్రీకాంత్ కార్యక్రమాన్ని ఉద్దేశించి మాట్లాడుతూ... దాశరథి కృష్ణమాచార్యులు తెలంగాణ గర్వించదగ్గ మహాకవి అని, ఆయన జయంతి సందర్భంగా పాఠశాలలో బాల కవి సమ్మేళనం ఏర్పాటు చేయడం ఎంతో సంతోషదాయకమని తెలియజేశారు. ఈ కార్యక్రమానికి అతిథులుగా డాక్టర్ జనీ నాయక్, కిరణ్ కుమార్, గణేష్ కందగల్లు తో పాటు ఉపాధ్యాయులు మరియు విద్యార్థిని విద్యార్థులు పాల్గొని విజయవంతం చేశారు.

తుంగభద్ర డ్యాంకు పోలిట్సిన్ వరద మూడు గేట్లు ఎత్తి కిందికి నీటి టాకుదల

జోగులాంబ, (ప్రభాత సూర్యుడు): కర్ణాటకలోని తుంగభద్ర డ్యాంకు వరద పోలిట్సిన్. దీంతో ప్రాజెక్టు 3 గేట్లను అధికారులు ఎత్తేశారు. ఎగువ నుంచి భారీగా వరద పరవళ్లు తొక్కుతుండటంతో ముందస్తుగా సోమవారం సాయంత్రం 3 గేట్లు ఎత్తి వరద నీటిని తుంగభద్ర నదిలోకి విడుదల చేస్తున్నారు. తుంగభద్ర డ్యాంకు 1,01,993 క్యూసెక్కుల ఇన్ ప్లో వచ్చి చేరుతోంది. అవుట్ ప్లో 7,744 క్యూసెక్కులు నమోదైంది. ప్రస్తుతం డ్యాంంలో 87.056 టీఎంసీల నీరు నిల్వ ఉండగా.. 1628.09 అడుగుల మేర నీటి మట్టం ఉన్నట్లు టీబీ డ్యాం అధికారులు తెలిపారు. ప్రాజెక్టు ఫూర్తి నీటిమట్టం 1633 అడుగులు కాగా, ప్రస్తుత నీటిమట్టం 1628.09 అడుగులు ఉన్నట్లు అధికారులు పేర్కొన్నారు. భారీ వరద నేపథ్యంలో ప్రాజెక్టు పరివాహక ప్రాంతంలో ఉండే ప్రజలను అధికారులు అప్రమత్తం చేశారు. ప్రాజెక్టు దిగువన ఉండే ప్రజలను సురక్షిత ప్రాంతాలకు తరలించాలని అధికారులు ఆదేశాలు జారీ చేశారు. తుంగభద్ర డ్యాం గేట్లు తెరవడంతో.. కృష్ణా నదిలోకి వరద పోలిట్సిన్. దిగువన ఉన్న శ్రీశైలంకు కృష్ణమ్మ పరుగులు పెడుతోంది.

న్యూఢిల్లీ, (ప్రభాత సూర్యుడు): పార్లమెంటు బడ్జెట్ సమావేశాలు ప్రారంభం రోజే 'నీట్' పేపర్ లోక అంశంపై అధికార పక్షాన్ని విపక్షాలు నిలదీశాయి. పేపర్ లోక అనేది తీవ్రమైన సమస్య అని, దీనికి విద్యాశాఖ మంత్రి బాధ్యత వహించాలని విపక్ష నేత రాహుల్ గాంధీ డిమాండ్ చేశారు. పశ్చాత్తాప లోకేజీ వల్ల విద్యార్థులు తీవ్ర ఆందోళనకు గురవుతున్నారని, దేశంలో పరీక్షల వ్యవహారం మొత్తం ఒక 'ఫ్రాడ్'గా మారిందన్నారు. డబ్బున్నోళ్లు విద్యావ్యవస్థను కొనేస్తున్నారని లక్షలాది మంది ప్రజలు నమ్ముతున్నారని, విపక్షాల అభిప్రాయం కూడా ఇదేనని స్పష్టం చేశారు. దీనికి మంత్రి ధర్మేంద్ర ప్రధాన్ సమాధానమిస్తూ, ప్రభుత్వానికి ఎలాంటి దాపరికారాలు లేవని అన్నారు. ప్రశ్నోత్తరాల సమయంలో 'నీట్' పరీక్షా పత్రం లోకేజీ అంశాన్ని రాహుల్ లేవనెత్తుతూ, పేపర్ లోకేజీ మంత్రి తనను తప్ప అందరినీ నిందించారని అన్నారు. 'నీట్' విషయంలోనే కాకుండా మన పరీక్షా విధానంలో చాలా తీవ్రమైన సమస్య ఉందని యావద్దేశానికి స్పష్టంగా అర్థమైందని, అయితే మంత్రి మాత్రం తనను తాను మినహాయించుకుని అందరినీ నిందించారని అన్నారు. అసలక్కడ ఏమి జరుగుతోందో దాని మౌలిక సూత్రాలను కూడా ఆయన అర్థం చేసుకున్నట్లు తనకు అనిపించడం లేదన్నారు. సమాజ్ వాద్ పార్టీ ఎంపీ అఖిలేష్ యాదవ్ కేంద్రంపై విమర్శలు గుప్పిస్తూ, ప్రశ్నాపత్రాల లోకేజీలో ప్రభుత్వం రికార్డు సృష్టించిందని అన్నారు. కొన్ని సెంటర్లలో 2000 మందికి పైగా పాఠ్యపుస్తకాలు, విద్యాశాఖ మంత్రి ఇక్కడ ఉన్నంతవరకూ విద్యార్థులకు న్యాయం జరగదని అన్నారు. నీట్ ప్రశ్నాపత్రం లోకేజీ వ్యవహారంపై విపక్ష సభ్యులు అడిగిన ప్రశ్నకు ధర్మేంద్ర ప్రధాన్ సమాధానమిస్తూ, ప్రభుత్వం ఏదీ దాచిపెట్టడం లేదని, నిజానిజాలను సుప్రీంకోర్టుకు తెలియజేసిందని, ప్రస్తుతం ఈ కేసు సుప్రీంకోర్టు విచారణలో ఉందిని చెప్పారు. కోర్టు ఇచ్చే ఆదేశాల గురించి మనం ఎదురుచూడాలని చెప్పారు. ఈ ఏడాది మే 5న నీట్-యాజీ పరీక్ష జరిగినప్పుడు పాట్యులో పేపర్ లోకేజీ చోటుచేసుకోవడం మినహా గత ఏడేళ్లలో ఎలాంటి పేపర్ లోకేజీలు లేవనూ, ప్రస్తుతం నీట్ పేపర్ లోకేజీ వ్యవహారంపై సీజీబి నేతృత్వంలో విచారణ జరుగుతున్నందున వాస్తవాల్ని బయటకు

వస్తాయని చెప్పారు. ఎన్టీపీ ఏర్పాటు చేసినప్పటి నుంచి 240కి పైగా పరీక్షలు నిర్వహించడం జరిగిందని, 5 కోట్ల మంది విద్యార్థులు దరఖాస్తు చేసుకోగా, 4.5 కోట్ల మంది పరీక్షలకు హాజరయ్యారని చెప్పారు. కేంద్రంలో ఎన్నియే సర్కారు మూడోసారి కొలువుదీరిన తర్వాత సోమవారం నుంచి బడ్జెట్ సమావేశాలు ప్రారంభమయ్యాయి. ఈ సందర్భంగా దేశవ్యాప్తంగా దుమారం సృష్టిస్తోన్న నీట్ పేపర్ లోకేజీ అంశం చర్చకు వచ్చింది. కేంద్ర విద్యాశాఖ మంత్రి ధర్మేంద్ర ప్రధాన్ నీట్ అంశంపై మాట్లాడుతుంటే.. విపక్షాలు నిరసన వ్యక్తంచేశాయి. ప్రతిపక్ష ఎంపీల నివాదాలతో సభలో గందరగోళ వాతావరణం నెలకొంది. మరోవైపు.. ఈ అంశంపై లోక్ సభలో ప్రతిపక్ష నేత రాహుల్ గాంధీ మాట్లాడుతూ కేంద్రంపై విమర్శలు చేశారు. భారత పరీక్షా వ్యవస్థ ఒక మోసమంటూ తీవ్ర వ్యాఖ్యలు చేశారు. ఈ పేపర్ లోకేజీపై విద్యాశాఖ మంత్రి ధర్మేంద్ర ప్రధాన్ తనను తప్ప అందరినీ నిందిస్తున్నారన్నారు. ధర్మేంద్ర ప్రధాన్ మాట్లాడుతూ.. 'గత ఏడేళ్ల కాలంలో పేపర్ లోకేజీ జరిగిన దాఖలాలు లేవు. ఎన్టీపీ ఇప్పటివరకు 240 పరీక్షలను విజయవంతంగా నిర్వహించింది. ప్రస్తుతం నీట్ లోకేజీ వ్యవహారంపై సుప్రీంకోర్టులో విచారణ జరుగుతోంది' అని వెల్లడించారు. ఈ ప్రభుత్వం పేపర్ లోకేజీ విషయంలో రికార్డు సృష్టిస్తుందని ఎన్నో అధినేత అఖిలేష్ యాదవ్ వ్యంగ్యాస్త్రాలు విసిరారు. ప్రధాన్ విద్యాశాఖ మంత్రిగా ఉన్నంతకాలం విద్యార్థులకు న్యాయం దక్కడన్నారు. ఇదిలాఉంటే.. కావడి (కన్సర్) యాత్ర మార్గంలో హోటళ్లపై యజమానుల పేర్లు రాయాలంటూ ఉత్తర్విప్రదేశ్ ప్రభుత్వం తీసుకువచ్చిన నిబంధనను విపక్షాలు వ్యతిరేకిస్తున్నాయి. దీనిపై చర్చ జరపాలంటూ రాజ్యసభలో ప్రతిపక్ష ఎంపీలు ఇచ్చిన నోటీసులను చైర్మన్ జగదీష్ ధన్ఖాద్ తిరస్కరించారు. ఇటీవల జరిగిన సార్వత్రిక ఎన్నికల్లో పశ్చిమబెంగాల్ లోని అసన్ సోల్ నుంచి శత్రుఘ్న సిన్హా ఎంపీగా విజయం సాధించారు. ఆయన జూన్ లో జరిగిన పార్లమెంట్ సమావేశాల సమయంలో ఎంపీగా ప్రమాణ స్వీకారం చేయలేకపోయారు. ఇప్పుడు సభ ప్రారంభం కాగానే ఆయన ప్రమాణం చేశారు.

బీహార్ కు ప్రత్యేక హోదా విచి లేదు

- జేడీయూ ఎంపీ రామ్ క్రీష్ణ మండల్ ప్రశ్న - అలాంటిదేమీ లేదని కేంద్రం సమాధానం

న్యూఢిల్లీ, (ప్రభాత సూర్యుడు): బీహార్ కు ప్రత్యేక హోదా ఇచ్చే ప్రతిపాదన ఏదీ లేదని తాజాగా కేంద్రం వెల్లడించింది. కేంద్రంలో అధికారంలో ఉన్న ఎన్డీయే కూటమిలో భాగమైన జనతాదళ్-యునైటెడ్ (జేడీయూ).. బీహార్ కు ప్రత్యేక హోదా లేదా ప్రత్యేక ఆర్థిక ప్రాతిపదికన ప్రకటించాలని డిమాండ్ చేసింది. ఈ క్రమంలోనే ప్రభుత్వం నుంచి స్పందన వచ్చింది. ఆర్థికవృద్ధి, పారిశ్రామికీకరణను ప్రోత్సహించేందుకు బీహార్ తో పాటు వెనకబడిన రాష్ట్రాలకు ప్రత్యేక హోదా కల్పించే ప్రణాళిక ఏదైనా ఉందా..? అని జేడీయూ ఎంపీ రామ్ క్రీష్ణ మండల్ కేంద్ర ఆర్థిక మంత్రిత్వ శాఖను ప్రశ్నించారు. దీనికి ఆ శాఖ సహాయ మంత్రి పంకజ్ చౌధరీ రాతపూర్వక సమాధానం ఇచ్చారు. బీహార్ కు ప్రత్యేక హోదా ఇచ్చే ప్రతిపాదన ఏదీ లేదని పార్లమెంట్ వేదికగా వెల్లడించారు. సార్వత్రిక ఎన్నికల ఫలితాల తర్వాత ఎన్డీయే కూటమిలో జేడీయూ కీలకంగా మారింది. 12 మంది సభ్యుల బలంతో కూటమిలో మూడో అతిపెద్ద పార్టీగా ఉంది. దాంతో ఇటీవల ప్రత్యేక హోదా ప్రతిపాదనను తెర పైకి తెచ్చింది. అదే తమ పార్టీ ప్రథమ ప్రాధాన్యం అని జేడీయూ ఎంపీ సంజయ్ కుమార్ ఇటీవల వెల్లడించారు. దానిని ఇప్పుడంలో కేంద్రానికి ఏదైనా సమస్య ఉంటే.. తాము ప్రత్యేక ప్రాతిపదికన కోరతామని తెలిపారు. ఇక కేంద్రం నుంచి వచ్చిన స్పందనపై విపక్ష పార్టీ ఆర్థోడీ విమర్శలు గుప్పించింది. కేంద్రంలో అధికారంలో భాగస్వామి అయిన జేడీయూ ఆ ఫలితాలను అనుభవించాలి. ప్రత్యేక హోదాపై వారి నాటకాలను కొనసాగించాలి' అని ఎద్దేవా చేసింది.



ఘనంగా జనసేన ఇంచార్జ్ గాదె పృథ్వి జన్మదిన వేడుకలు

స్టేషన్ ఘనపూర్, (ప్రభాత సూర్యుడు): డివిజన్ కేంద్రంలో జనసేనపార్టీ నియోజకవర్గ ఇంచార్జ్ గాదె పృథ్వి జన్మదిన వేడుకలు ఘనంగా జరిగాయి. అభిమానులు, పార్టీ శ్రేణులు అట్టహాసంగా ఏర్పాటు చేశారు. ఈ సందర్భంగా పృథ్వి స్థానికులకు మొక్కులు పంపిణీ చేశారు. అనంతరం జనసేనకులతో కలిసి కేక్ కటింగ్ చేసి వారితో కలిసి పార్టీ కార్యాలయం ఆవరణలో మొక్కులు నాటారు. పర్యావరణ పరిరక్షణకై ప్రతి ఒక్కరు మొక్కులు పెంచాలని కోరారు. ఈ కార్యక్రమంలో మునిగాల పవన్, మహమ్మద్ రజాక్, కాశీం, ఆకారపు మధుకర్, సాయి, బన్నీ ప్రశాంత్, సన్నీ ప్రమోద్, రాజేష్ తదితరులు ఉన్నారు.

రుణమాఫీపై స్పష్టత లేని సర్కార్

- ఐవరాలు ఆవ్వలేక పోతున్న అధికారులు - మండిపడ్డ బిజెపి ఎమ్మెల్యే జగదీశ్ రెడ్డి

సూర్యాపేట, (ప్రభాత సూర్యుడు): రుణమాఫీపై స్పష్టత లేదని వివరాలు అడిగితే అధికారులు గందరగోళానికి గురవుతున్నారని బీజెపి సూర్యాపేట ఎమ్మెల్యే గుంటకండ్ల జగదీశ్ రెడ్డి అన్నారు. రైతులకు రుణమాఫీ చేశామని కాంగ్రెస్ నేతలు చెప్తున్నారని, కానీ అది ఒక పెద్ద జోక్ లా కనిపిస్తోందని ఎద్దేవా చేశారు. కాంగ్రెస్ ప్రజాప్రతినిధులు స్వప్రయోజనాలు చూసుకోవడం తప్ప తెలంగాణ ప్రజల్ని పట్టించుకోవడం లేదని మండిపడ్డారు. వ్యవసాయం, సాగునీరుపై ముఖ్యమంత్రి రేవంత్ రెడ్డి సహా మంత్రులు, కాంగ్రెస్ ఎమ్మెల్యేలకు ఎవ్వరికీ అవగాహన లేదని జగదీశ్ రెడ్డి అన్నారు. మేడిగడ్డ వద్ద లక్షల క్యూసెక్కుల నీరు సముద్రం పాలవుతున్నా ఎందుకు ఎత్తి పోయడం లేదో చెప్పాలని మాజీ మంత్రి ప్రశ్నించారు. కాశీశ్వరం కాల్యాలకు నీరు ఇవ్వకుండా రైతులను ఇబ్బందులకు గురి చేస్తున్నారని ఆయన మండిపడ్డారు. కాశీశ్వరం కొట్టుకు పోతుందని అధికార పార్టీ నేతలు దుష్ప్రచారం చేశారని ధ్వజమెత్తారు. గత యాసంగిలాగా ఈసారి కూడా రైతులకు నీరువ్వకుండా ఎండబెడితే తీవ్ర పరిణామాలు తప్పవని జగదీశ్ రెడ్డి హెచ్చరించారు. గోదావరి ఆయకట్టుకు నీళ్లందించే అవకాశం ఉన్నా రైతుల పట్ల రేవంత్ రెడ్డి ప్రభుత్వం కక్షపూరితంగా వ్యవహరిస్తోందని జగదీశ్ రెడ్డి దుయ్యబట్టారు. గోదావరి నీళ్లు వృథాగా పోతున్నాయంటూ తక్షణమే సాగు, తాగు నీరుందించాలని డిమాండ్ చేశారు. గోదావరి నీటిని లిఫ్టింగ్ చేయకపోవడంపై ఆయన నిప్పులు చెరిగారు. హామీలు అమలు చేస్తున్నామని డబ్బా కొట్టుకుంటున్న రేవంత్ రెడ్డిని ఉచిత బస్సుల సంఖ్య తగ్గించారని మహిళలు శపిస్తున్నారని అన్నారు. రాష్ట్రంలో అప్రకటిత కరెంట్ కోతల నుంచి తప్పించుకునేందుకు విద్యుత్ అధికారులపై నెపం నెట్టే చిల్లర ప్రయత్నాలు చేస్తున్నారని మాజీ మంత్రి జగదీశ్ రెడ్డి ఆగ్రహం వ్యక్తం చేశారు.

భూ కబ్జాదారుల భరతం పట్టాలి సీపీఐ నేత నారాయణ డిమాండ్

అమరావతి, (ప్రభాత సూర్యుడు): అస్తమయ్య జిల్లా మదనపల్లెలో సబ్ కలెక్టర్ కార్యాలయంలోని తగలబెట్టి భూకబ్జాదారుల్ని కాపాడే ప్రయత్నం జరిగిందని సీపీఐ జాతీయ కార్యదర్శి నారాయణ ఆరోపించారు. అది షార్ట్ రూబ్లాట్ కాదని, ఫైల్స్ తప్ప ఆఫీసు దగ్గం కాలేదన్నారు. సీపీఐ నాయకుడు మురళి గత నాలుగైదు నెలలుగా అనేక భూకబ్జాలను వెలితితీశారని తెలిపారు. తెలంగాణలో కాంగ్రెస్ అధికారంలోకి వస్తుందని తెలిసి పర్యాటక శాఖ కార్యాలయాన్ని తగలబెట్టారని చెప్పారు. ప్రభుత్వాలు మారినప్పుడల్లా ఇలాంటి ఘటనలు జరుగుతున్నాయని, సీఎం చంద్రబాబు జోక్యం చేసుకొని భూకబ్జాదారులను బయటపెట్టాలని నారాయణ డిమాండ్ చేశారు.



మనోజ్ చారిటబుల్ ట్రస్ట్ ఆధ్వర్యంలో అన్నదానం

(ప్రభాత సూర్యుడు) : ప్రకాశం జిల్లా గిద్దలూరు పట్టణంలోని సాయిబాబా గుడి ఆలయంలో గురు పౌర్ణమి వేడుకలు ఘనంగా జరిగాయి. ఈ సందర్భంగా నిర్వహించిన పూజా కార్యక్రమాలలో ఎంపీటిసి కామూరి శ్రీనివాసరెడ్డి పాల్గొన్నారు. అనంతరం గురు పౌర్ణమి సందర్భంగా మనోజ్ చారిటబుల్ ట్రస్ట్ చైర్మన్ కామూరి రమణారెడ్డి ఆధ్వర్యంలో భక్తులకు అన్నదానాన్ని నిర్వహించారు. ఈ కార్యక్రమంలో ఆలయ కమిటీ సభ్యులు డాక్టర్ జే.వి నారాయణ మరియు కామూరి శ్రీనివాసరెడ్డి పాల్గొని భక్తులకు అన్నదాన కార్యక్రమాన్ని ప్రారంభించారు. ఈ కార్యక్రమంలో 10,000 మందికి పైగా భక్తులకు అన్నదానాన్ని చేశారు. భక్తులకు అన్నదాన కార్యక్రమాన్ని నిర్వహించిన కామూరి రమణారెడ్డికి భక్తులతో పాటు ఆలయ నిర్వహకులు ధన్యవాదాలు తెలిపారు.

శిక్షా సప్త హే ప్రోగ్రామ్ నిర్వహించారు



దొనకొండ, (ప్రభాత సూర్యుడు): దొనకొండ లో జిల్లా పరిషత్ హైస్కూల్ నందు ప్రభుత్వం వారి ఆదేశాల మేరకు శిక్షా సప్త హే అనే ప్రోగ్రామును ఏడు రోజులు పాటు జరపాలని ప్రభుత్వం ఆదేశాలు జారీ చేయడం జరిగింది ఇందులో భాగంగా దొనకొండ జిల్లా పరిషత్ హై స్కూల్ నందు శిక్షా సప్త హే ప్రోగ్రామ్ అనే ప్రోగ్రామును ఏడు రోజులు పాటు జరపాలని ఆదేశాలు జారీచేశారు ఇందులో భాగంగా స్కూల్ బాలబాలికలతో చిత్రలేఖనం లో పాల్గొని పలు చిత్రాలను చిత్రీకరించారు ఈ కార్యక్రమంలో భాగంగా ఈరోజు అనగా 22 -7-2024 డ్రాయింగ్ ప్రదర్శన చూపించడం జరిగినది ఇందులో భాగముగా జిల్లా ప్రజా పరిషత్ ఉన్నత పాఠశాల ప్రధానోపాధ్యాయులు తన ఉపన్యాసాన్ని విద్యార్థులకు వివరించడం జరిగినది. ఈ కార్యక్రమంలో వివి రామాంజనేయులు%౬% సిబ్బంది%౬% విద్యార్థిని విద్యార్థులు అందరూ ప్రోగ్రాంలో పాల్గొని ఘనంగా విజయవంతం చేయడమైనది.



మార్కాపురం యం పి డి ఓ తోట చందన అంగన్వాడి సెంటర్ పరిశీలన

(ప్రభాత సూర్యుడు): ప్రకాశం జిల్లా తర్లుపాడు మండలం లో ని గానుగ పెంట, తుమ్మలచెరువు, తాడివారిపల్లె గ్రామాల్లో పర్యటించి ప్రభుత్వ అంగన్వాడి సెంటర్, స్కూల్ మరియు ఇతర ప్రభుత్వ భవనాలు, ఇళ్లలో పారిశుధ్య సౌకర్యాలు, మరుగుదొడ్ల సౌకర్యాలను పరిశీలించారు. తర్లుపాడులో %శీనల% గ్రామ పరిశీలనకు దృవీకరణ అధికారి గా యం పి డి ఓ చందన సు నియమించారు.

వాహనాలపై స్టిక్కరింగ్ లను తాలగించిన ఎస్సై

వాహనాలపై స్టిక్కరింగ్ జంతునయ్ అంటున్న ఎస్సై కోటయ్య



(ప్రభాత సూర్యుడు) : ప్రకాశం జిల్లా పొదిలి వాహనాలపై విచిత్రమైన స్టిక్కరింగ్ నెంబర్ షేట్లపై వేస్తే ఎవరిని ఉపేక్షించేది లేదు అని వాహనదారులకు హెచ్చరించిన ఎస్సై జి కోటయ్య పొదిలి మార్కాపురం అడ్డరోడ్లో వాహనాల నెంబర్ షేట్లపై విచిత్రమైన స్టిక్కరింగ్ లను తొలగించిన యస్సై కోటయ్య అనంతరం వాహనాల తనిఖీచేసి రోడ్డు ప్రమాదాలపై విశ్వనాథపురం సెంటర్లోని ఆటోస్టాండ్ లో డ్రైవర్లకి అవగాహన కల్పించి ఆటోలో పరిమితి నుంచి ఎవరైనా ఎక్కువ మంది ప్రయాణం చేస్తే కఠినంగా చర్యలు తీసుకుంటాం అని తెలిపిన ఎస్సై జి.కోటయ్య కార్యక్రమంలో పాల్గొన్న పోలీస్ సిబ్బంది.

దానకొండ లో ఎస్సై రెండవ యూనిట్ ఎంపిక



దొనకొండ, (ప్రభాత సూర్యుడు) : జిల్లా పరిషత్ ఉన్నత పాఠశాలో ఒంగోలు 34% బెటాలియన్ ఉన్నత అధికారులు కే నత్యనారాయణ లెప్స్ కనాల్, మరియు మేజర్ సుబేదార్, పుష్పరాజ ఆదేశాల మేరకు, సంతోషి సుబేదార్ 34, ఇవి నారాయణ బెటాలియన్ ఆంధ్ర ఒంగోల్ వారి ఆధ్వర్యంలో ఎస్సై రెండోవ యూనిట్ ఎంపిక చేసేందుకు దొనకొండ జిల్లా పరిషత్ హై స్కూల్ కు రావడం జరిగింది సత్యనారాయణ లెప్స్ కనాల్, మరియు మేజర్ సుబేదార్, పుష్పరాజ ఆదేశాల మేరకు, సంతోషి సుబేదార్ 34, ఇవి నారాయణ బెటాలియన్ ఆంధ్ర ఒంగోల్ వారి ఆధ్వర్యంలో బాల బాలికలకు ఫిజికల్ టెస్ట్ మరియు ఎత్తు బరువు పలు రకాల 100 మీటర్ల పరుగు పరీక్షలు నిర్వహించి ఎంపిక చేయటం జరిగింది. ఈ సందర్భంగా వారు మాట్లాడుతూ మా ఉన్నత స్థాయి అధికారుల ఆదేశాల మేరకు 25 మందిని పలు రకాల పరీక్షలు నిర్వహించి రెండవ యూనిట్ ఎస్సై బ్యాచ్ ని ఏర్పాటు చేస్తున్నట్లు వారు తెలియజేశారు అదే క్రమంలో జిల్లా పరిషత్ హై స్కూల్ ప్రధానోపాధ్యాయులు మాట్లాడుతూ ఉన్నతాధికారులకు 50 మందిని సెలక్షన్ చేయమని అధికారులకు నివేదిక పంపించడం జరిగిందని వారు మొదటి బ్యాచ్ గా 25 మందిని ఎంపిక చేసి రెండో బ్యాచ్ గా 25 మందిని 8 మంది బాలికలను 17 మంది బాలురను ఎంపిక చేశారు. ఇటువంటి యూనిట్ ఇక్కడ ఏర్పాటు చేయటం స్కూల్ కు మరియు విద్యార్థిని విద్యార్థులకు ఖ్యాతి కలిగేదిలా ఉంటుందని అన్నారు ఈ కార్యక్రమంలో సుబేదార్ సంతోషి, హవల్దార్ ఈవీ నారాయణ, ప్రధానోపాధ్యాయులు వి.వి రామాంజనేయులు, పిడి నరసింహారావు పిడి శ్రీనివాసులు. సిబ్బంది తదితరలు పాల్గొన్నారు.

9వ ఆల్ ఇండియా పోలీస్ జూడో క్లస్టర్ -2024 పోటీల్లో పతకాలు సాధించిన సిబ్బందిని అభినందించిన

ప్రకాశం జిల్లా ఎస్సై విఆర్ దామోదర్

(ప్రభాత సూర్యుడు): ప్రకాశం జిల్లా ఒంగోలు జూన్ 24 నుండి 30 వరకు అస్సాంలో జరిగిన 9వ ఆల్ ఇండియా పోలీస్ జూడో క్లస్టర్ -2024 జాతీయస్థాయి పోటీలలో ఏపీ పోలీస్ శాఖ నుండి ప్రాతినిధ్యం వహించి జాతీయ స్థాయి జరిగిన పోటీల కోసం ఒంగోలులోని పోలీస్ డిస్ట్రిక్ట్ ట్రైనింగ్ సెంటర్ (డిటిసి) నందు అద్భుతంగా శిక్షణ పొంది తైక్వాండో, కరాటే పెంచాక్ సిలాత్ క్రీడాకారులు ఉత్తమ ప్రదర్శన చేసి పతకాలు సాధించారని, ఒకవైపు పోలీస్ శాఖలో విధులు నిర్వహిస్తూనే మరోవైపు క్రీడల పట్ల ఉన్న ఆసక్తితో నిరంతర సాధన చేస్తూ జాతీయస్థాయిలో పతకాలు సాధించడం చాలా గొప్ప విషయమని ప్రసంగించారు. రాష్ట్రం నుండి జాతీయ స్థాయిలో పతకాలు సాధించడం రాష్ట్ర పోలీస్ శాఖకు గర్వకారణమన్నారు. అలాగే భవిష్యత్తు లో మరిన్ని పతకాలు సాధించాలని ఆకాక్షించారు



ప్రతి ఒక్క ఆర్ఎస్సై రైతులకు అందుబాటులో ఉండాలి

పులివెందుల, (ప్రభాత సూర్యుడు): పులివెందుల పట్టణంలోని వ్యవసాయ డివిజన్ కార్యాలయంలో శనివారం లింగాల మరియు వేముల మండలంలోని రైతు సేవ కేంద్రాలలో పని చేస్తున్నటువంటి స్టాఫ్ అందరికీ సహాయ వ్యవసాయ సంచాలకుల సమక్షంలో సమావేశం నిర్వహించడం జరిగింది. ఈ సమావేశంలో ఆర్ఎస్సై లో పనిచేయుచున్నటువంటి స్టాఫ్ తో కచ్చితంగా ప్రతి ఒక్క ఆర్ఎస్సై స్టాఫ్ వారి యొక్క గ్రామంలో రైతులకు అందుబాటులో ఉండాలని తెలిపారు. పీఎం కిసాన్ 5% ఫిజికల్ వెరిఫికేషన్ చేయవలసినటువంటి వారు త్వరగా పూర్తిచేయాలని తెలిపారు. అలాగే గ్రామాలలో పంటలకు ప్రతి ఒక్కరు వెళ్లాలని రైతులతో వారు చేసిన పంటల గురించి చర్చించి వారికి సూచనలు అందజేయాలని తెలిపారు. మట్టి సమూహా త్వరగా పూర్తిచేయాలని తెలియజేశారు. అలాగే ప్రతి పంటలో రసం పీల్చే పురుగులు నివారించుకోవడానికి ఫిరమోన్ ట్రాప్స్ మరియు బ్యాన్స్ పంటలో పెట్టించాలని తెలియజేశారు. ఈ కార్యక్రమంలో మండల వ్యవసాయ అధికారి పులివెందుల మరియు వేముల మండలాల ఏవో టెక్ ఎస్.సునీల్ కుమార్ రెడ్డి పాల్గొన్నారు.



నేటి నుంచి మొబైల్ ఆధార్ క్యాంపులు

వేముల, (ప్రభాత సూర్యుడు): మండల వ్యాప్తంగా మంగళవారం నుంచి ఐదు రోజులపాటు మొబైల్ ఆధార్ క్యాంపులు నిర్వహించనున్నట్లు మండల ఎంపీడివీ రాజేంద్ర ప్రసాద్ తెలిపారు. ఎంపీడివీ రాజేంద్ర ప్రసాద్ తెలిపిన వివరాల మేరకు ప్రభుత్వ ఆదేశాల ప్రకారం నేటి నుంచి ఐదు రోజులపాటు మండల వ్యాప్తంగా ఆధార్ క్యాంప్ లు నిర్వహించనున్నట్లు ఈ ఆధార్ క్యాంపులో పుట్టిన బిడ్డ నుంచి ఐదు సంవత్సరాలలోపు పిల్లలకు కొత్త ఆధార్ కార్డు తీయడం, ఎవరికైనా ఆధార్ కార్డుకు ఫోన్ నెంబర్ లింక్ లేకపోతే ఫోన్ నెంబర్ లింక్ చేయడం, ఆధార్ కార్డు 10 సంవత్సరాలపాటు అప్డేట్ చేయని వారికి అప్డేట్ చేయడం, ఆధార్ కార్డులో ఏవైనా మార్పులు చేర్పులు ఉంటే అటువంటి వాటిని మార్పులు చేర్పులు చేయబడుతాయని కావున మండల ప్రజలు ప్రభుత్వం నిర్వహించే ఆధార్ క్యాంపులను సద్వినియోగం చేసుకోవాలని ఎంపీడివీ రాజేంద్రప్రసాద్ తెలిపారు. రేపు అనగా మంగళవారం నాడు వేముల, వేల్పుల, వి. కొత్తపల్లె పంచాయతీ గ్రామాలకు సంబంధించిన ప్రజలకు వేముల గ్రామ సచివాలయం నందు, బుధవారం నాడు మీదిపెంట, మబ్బుచింతలపల్లె పంచాయతీలకు చెందిన ప్రజలకు మబ్బుచింతలపల్లి సచివాలయం నందు, గురువారం నాడు నల్లచెరువు పల్లి, పెద్దజూటూరు, గొల్లల గూడూరు, చాగలేరు పంచాయతీలకు చెందిన ప్రజలకు గొల్లల గూడూరు సచివాలయం నందు ఆధార్ క్యాంప్ నిర్వహించనున్నట్లు తెలిపారు. కావున ఆధార్ మొబైల్ క్యాంప్ లను ప్రజలు సద్వినియోగం చేసుకోవాలని ఎంపీడివీ రాజేంద్రప్రసాద్ తెలిపారు.

కొండాలమ్మ తల్లి దర్శనానికి పోటెత్తిన భక్తులు వేమవరంలో వెలిసిన శ్రీ శ్రీ కొండాలమ్మ తల్లి దేవస్థానం నందు పోటెత్తిన అశేష భక్తజనవాహిని

గుడ్లవల్లేరు, (ప్రభాత సూర్యుడు): శాఖాంబరి దేవి గా అలంకారం తో వివిధ రకాల కూరగాయలు పళ్ళతో అలంకరించి అమ్మవారిని శాకంబరి దేవి రూపంలో దర్శనమిచ్చిన మూలవిరాట్, గుడిలోని అమ్మవార్లని దర్శించుకొనుటకు జిల్లాలోని వివిధ గ్రామాల నుండి ఆశేషముగవచ్చిన భక్తులు అమ్మవారిని దర్శించి పాల పొంగళ్ళు మొక్కుబడులు చెల్లించి అమ్మవారిని దర్శించారు.